

ಕರ್ನಾಟಕ ಸರ್ಕಾರದ ನಡವಳಿಗಳು

ವಿಷಯ : ಸ್ವಯಂ ಸೇವಾ ಸಂಸ್ಥೆಗಳು ನಡೆಸುತ್ತಿರುವ ವೃದ್ಧಾಶ್ರಮಗಳಿಗೆ ರಾಜ್ಯ ಸರ್ಕಾರದಿಂದ ಅನುದಾನ ನೀಡುವ ಬಗ್ಗೆ.
ಓದಲಾಗಿದೆ: 1) ದಿನಾಂಕ 3-7-95ರ ನಿರ್ದೇಶಕರು, ಅಂಗವಿಕಲರ ಕಲ್ಯಾಣ ಇಲಾಖೆ ಇವರ ಪತ್ರ, ಸಂಖ್ಯೆ: ನಿಅಕಇ/1/
ವೃರಾಆ/95-96/924.

ಪ್ರಸ್ತಾವನೆ:

1995-96ನೇ ಸಾಲಿನ ಆಯವ್ಯಯ ಭಾಷಣದಲ್ಲಿ ಸ್ವಯಂ ಸೇವಾ ಸಂಸ್ಥೆಗಳು ನಡೆಸುತ್ತಿರುವ ವೃದ್ಧಾಶ್ರಮಗಳಿಗೆ ರಾಜ್ಯ ಸರ್ಕಾರದಿಂದ ತಲಾ 1.00 ಲಕ್ಷ ರೂ.ಗಳು ಮೀರದಂತೆ 20 ವೃದ್ಧಾಶ್ರಮಗಳಿಗೆ ಅನುದಾನ ನೀಡುವ ಬಗ್ಗೆ ಉಲ್ಲೇಖವಿದೆ. ಅದರಂತೆ ಈ ಯೋಜನೆಗೆ ಪ್ರಸಕ್ತ ಅರ್ಥಿಕ ಸಾಲಿನಲ್ಲಿ ಲೆಕ್ಕ ಶೀರ್ಷಿಕೆ "2235-02-104-2-01" (ಯೋಜನೆ) ಇದರಡಿಯಲ್ಲಿ 20.00 ಲಕ್ಷ ರೂ.ಗಳನ್ನು ಆಯವ್ಯಯದಲ್ಲಿ ಒದಗಿಸಲಾಗಿದೆ.

ಈ ವಿಷಯದಲ್ಲಿ ನಿರ್ದೇಶಕರು, ಅಂಗವಿಕಲರ ಕಲ್ಯಾಣ ಇಲಾಖೆ ಇವರು ಮೇಲೆ ಓದಲಾಗಿರುವ ದಿನಾಂಕ 3-7-95ರ ಪತ್ರದಲ್ಲಿ ಈ ವಿಷಯವನ್ನು ಕೂಲಂಕುಷವಾಗಿ ಪರಿಶೀಲಿಸಿದಾಗ 1.00 ರೂ.ಗಳ ಅನುದಾನದಲ್ಲಿ 25 ಜನರಿರುವ ವೃದ್ಧಾಶ್ರಮ ನಡೆಸಲು ಸ್ವಯಂ ಸೇವಾ ಸಂಸ್ಥೆಗಳಿಗೆ ತೊಂದರೆಯಾಗುತ್ತಿದೆ ಎಂಬ ಅಂಶವನ್ನು ಸರ್ಕಾರಕ್ಕೆ ವರದಿ ಮಾಡಿರುತ್ತಾರೆ. ಅಲ್ಲದೆ ಕೇಂದ್ರ ಸರ್ಕಾರದಲ್ಲಿ ವೃದ್ಧಾಶ್ರಮವನ್ನು ನಡೆಸುವ ಸಲುವಾಗಿ ಯೋಜನೆಯೊಂದಿದ್ದು ಅದರ ಪ್ರಕಾರ 25 ಜನರಿರುವ ಒಂದು ವೃದ್ಧಾಶ್ರಮಕ್ಕೆ ಪ್ರಾರಂಭದ ವರ್ಷದಲ್ಲಿ ಸುಮಾರು 2,81,00-00 ರೂ. ಗಳಷ್ಟು ವೆಚ್ಚ ಬರುತ್ತಿದ್ದು ಅದರಲ್ಲಿ ಶೇಕಡ 90ರಷ್ಟು ವೆಚ್ಚವನ್ನು ಅಂದರೆ ರೂ. 2,53,440-00ಗಳನ್ನು ಅನುದಾನದ ರೂಪದಲ್ಲಿ ಕೇಂದ್ರ ಸರ್ಕಾರ ನೀಡುತ್ತಿದೆ. ಉಳಿದ ಶೇಕಡ 10ರಷ್ಟು ಸ್ವಯಂ ಸೇವಾ ಸಂಸ್ಥೆಯು ತನ್ನ ಸ್ವಂತ ಸಂಪನ್ಮೂಲಗಳಿಂದಲೇ ಭರಿಸಬೇಕಾಗುತ್ತದೆ. ನಂತರದ ವರ್ಷಗಳಲ್ಲಿ 25 ಜನರಿರುವ ಒಂದು ವೃದ್ಧಾಶ್ರಮಕ್ಕೆ ಸುಮಾರು 2,18,100-00ರೂ.ಗಳಷ್ಟು ವೆಚ್ಚ ಬರುತ್ತಿದ್ದು ಇದರಲ್ಲಿ ಶೇಕಡ 90ರಷ್ಟು ಅಂದರೆ ರೂ. 1,96,290-00ಗಳನ್ನು ಅನುದಾನದ ರೂಪದಲ್ಲಿ ಕೇಂದ್ರ ಸರ್ಕಾರವು ನೀಡುತ್ತಿದೆ ಎಂಬ ವಿಷಯವನ್ನು ಸರ್ಕಾರದ ಗಮನಕ್ಕೆ ತಂದು ಸ್ವಯಂ ಸೇವಾ ಸಂಸ್ಥೆಗಳು ವೃದ್ಧಾಶ್ರಮಗಳನ್ನು ನಡೆಸಲು ಮೇಲೆ ತಿಳಿಸಿದಂತೆ ಕೇಂದ್ರ ಸರ್ಕಾರದಿಂದ ಹೆಚ್ಚಿನ ಅನುದಾನವನ್ನು ಪಡೆಯುತ್ತಿರುವುದರಿಂದ ರಾಜ್ಯ ಸರ್ಕಾರವು ನೀಡುತ್ತಿರುವ ಸೀಮಿತ ಅನುದಾನವಾದ 1.00 ಲಕ್ಷರೂ.ಗಳಲ್ಲಿ ವೃದ್ಧರಿಗೆ ಎಲ್ಲಾ ಸೌಲಭ್ಯಗಳನ್ನು ಒದಗಿಸಿ ವೃದ್ಧಾಶ್ರಮಗಳನ್ನು ನಡೆಸುವುದು ಬಹಳ ಕಷ್ಟವಾಗಿದೆ ಎಂಬುದಾಗಿ ಅಭಿಪ್ರಾಯ ಪಟ್ಟಿದ್ದಾರೆ. ಅಲ್ಲದೆ ಆಯವ್ಯಯ ಭಾಷಣದಲ್ಲಿನ ಉಲ್ಲೇಖದನ್ವಯ ಕೇಂದ್ರ ಸರ್ಕಾರದಲ್ಲಿ ಜಾರಿಯಲ್ಲಿರುವ ವೃದ್ಧಾಶ್ರಮದ ಯೋಜನೆಗಳಲ್ಲಿನ ಸೂಚನೆಗಳ ಪ್ರಕಾರ ಒಂದು ಕಠಡು ಯೋಜನೆಯನ್ನು ಸಿದ್ಧಪಡಿಸಿ ಅದರಂತೆ 25 ಜನರಿರುವ ಒಂದು ವೃದ್ಧಾಶ್ರಮಕ್ಕೆ ಪ್ರಾರಂಭ ವರ್ಷದಲ್ಲಿ ಸುಮಾರು 2,81,600-00ರೂ.ಗಳಷ್ಟು ವೆಚ್ಚ ಬರುತ್ತಿದ್ದು ಇದರಲ್ಲಿ ಶೇಕಡ 90ರಷ್ಟು ಅಂದರೆ 2,53,440-00 ರೂ.ಗಳನ್ನು ರಾಜ್ಯ ಸರ್ಕಾರದಿಂದ ಅನುದಾನವಾಗಿ ನೀಡಬೇಕಾಗಿದ್ದು ಉಳಿದ ಶೇಕಡ 10ರಷ್ಟು ಸ್ವಯಂ ಸೇವಾ ಸಂಸ್ಥೆಯು ತನ್ನ ಸ್ವಂತ ಸಂಪನ್ಮೂಲಗಳಿಂದಲೇ ಭರಿಸಬೇಕಾಗಿರುತ್ತದೆ ಎಂಬ ವಿವರಗಳೊಂದಿಗೆ ಒಂದು ಪ್ರಸ್ತಾವನೆಯನ್ನು ಸರ್ಕಾರಕ್ಕೆ ಸಲ್ಲಿಸಿದ್ದರು. ಮೇಲಿನ ಅಂಕಿ ಅಂಶಗಳ ಪ್ರಕಾರ ರಾಜ್ಯ ಸರ್ಕಾರ 95-96ನೇ ಸಾಲಿನಲ್ಲಿ ಒದಗಿಸಿರುವ 20.00 ಲಕ್ಷ ರೂ.ಗಳ ಆಯವ್ಯಯದಲ್ಲಿ ಕೇವಲ 10 ವೃದ್ಧಾಶ್ರಮಗಳಿಗೆ ಮಾತ್ರ ಅನುದಾನವನ್ನು ನೀಡಲು ಸಾಧ್ಯವೆಂದು ನಿರ್ದೇಶಕರು ಅಭಿಪ್ರಾಯಪಟ್ಟು ಉಳಿದ ವೃದ್ಧಾಶ್ರಮಗಳಿಗೆ 95-96ನೇ ಸಾಲಿನಲ್ಲಿ ಹೆಚ್ಚುವರಿ ಆಯವ್ಯಯದ ಅವಶ್ಯಕತೆ ಇದೆಯೆಂದು ತಿಳಿಸಿರುತ್ತಾರೆ. ಮೇಲಿನ ವಿಷಯಗಳನ್ನು ಪರಿಶೀಲಿಸಿದ ನಂತರ ಸರ್ಕಾರವು ಸ್ವಯಂ ಸೇವಾ ಸಂಸ್ಥೆಗಳು ಯಾವುದೇ ನಡೆಸುತ್ತಿರುವ ವೃದ್ಧಾಶ್ರಮಗಳಿಗೆ ರಾಜ್ಯ ಸರ್ಕಾರದಿಂದ ಅನುದಾನ ನೀಡುವ ಬಗ್ಗೆ ನಿರ್ದೇಶಕರು, ಅಂಗವಿಕಲರ ಕಲ್ಯಾಣ ಇಲಾಖೆ ಇವರು ಸಲ್ಲಿಸಿರುವ ಪ್ರಸ್ತಾವನೆಯನ್ನು ಪರಿಶೀಲಿಸಿ ಈ ಕೆಳಕಂಡಂತೆ ಆದೇಶ ಹೊರಡಿಸಿದೆ.

ಸರ್ಕಾರಿ ಆದೇಶ ಸಂಖ್ಯೆ: ಮಮಇ 258 ಪಿಹೆಚ್‌ಪಿ 95

ಬೆಂಗಳೂರು ದಿನಾಂಕ 29ನೇ ಸೆಪ್ಟೆಂಬರ್ 95

ನಿರ್ದೇಶಕರು, ಅಂಗವಿಕಲರ ಕಲ್ಯಾಣ ಇಲಾಖೆ, ಬೆಂಗಳೂರು ಇವರ ಮೇಲಿನ ಪ್ರಸ್ತಾವನೆಯನ್ನು ಪರಿಶೀಲಿಸಿದ ನಂತರ ರಾಜ್ಯದಲ್ಲಿ ಸ್ವಯಂ ಸೇವಾ ಸಂಸ್ಥೆಗಳು ನಡೆಸುತ್ತಿರುವ 25 ಜನರಿರುವ ನಿರ್ಗತಿಕ ವೃದ್ಧರನ್ನೊಳಗೊಂಡ 20 ವೃದ್ಧಾಶ್ರಮಗಳಿಗೆ (ಪ್ರತಿಯೊಂದು ಜಿಲ್ಲೆಗೆ ಒಂದು ವೃದ್ಧಾಶ್ರಮದಂತೆ) 1995-96ನೇ ಸಾಲಿನಲ್ಲಿ ಸ್ಥಾಪಿಸಲು ಹಾಗೂ ಒಂದು ವೃದ್ಧಾಶ್ರಮಕ್ಕೆ 2.00 ಲಕ್ಷ ರೂ.ಗಳ ಅನುದಾನವನ್ನು ನೀಡಲು ಸರ್ಕಾರದ ಮಂಜೂರಾತಿ ನೀಡಲಾಗಿದೆ. ಯೋಜನೆಯ ವಿವರಗಳು ಹಾಗೂ ಅನುದಾನದ ಷರತ್ತುಗಳನ್ನು ಅನುಬಂಧ 'ಅ'ರಲ್ಲಿ ನೀಡಲಾಗಿದೆ.

ಈ ಹೊಸ ಕಾರ್ಯಕ್ರಮದಲ್ಲಿ ಅನುದಾನವನ್ನು ಹೊಸದಾಗಿ ವೃದ್ಧಾಶ್ರಮಗಳನ್ನು ನಡೆಸಲು ಉದ್ದೇಶಿಸಿರುವ ಸ್ವಯಂ ಸೇವಾ ಸಂಸ್ಥೆಗಳಿಗೆ ಈ ಯೋಜನೆಯಲ್ಲಿ ನಿರೂಪಿಸಿರುವ ಷರತ್ತುಗಳನ್ವಯ ಮಂಜೂರು ಮಾಡತಕ್ಕದ್ದು. ಈ ಯೋಜನೆಗೆ ತಗಲುವ ವೆಚ್ಚವನ್ನು ಲೆಕ್ಕ ಶೀರ್ಷಿಕೆ "2235-02-104-02-01" (ಯೋಜನೆ) 95-96 ಇದರಡಿಯಲ್ಲಿ ಒದಗಿಸಲಾಗಿರುವ ಆಯವ್ಯಯದಲ್ಲಿ ಭರಿಸತಕ್ಕದ್ದು ಹಾಗೂ ಈ ಪ್ರಸ್ತಾವನೆಗೆ ಬೇಕಾಗಿರುವ ಹೆಚ್ಚುವರಿ 20.00 ಲಕ್ಷ ರೂ.ಗಳನ್ನು ಇಲಾಖೆಯಲ್ಲಿನ ಒಟ್ಟಾರೆ ಉಳಿತಾಯದಲ್ಲಿ ಭರಿಸತಕ್ಕದ್ದು ಹಾಗೂ ಸೂಕ್ತ ಸಮಯದಲ್ಲಿ ಮರು ಹೊಂದಾಣಿಕೆ ಪ್ರಸ್ತಾವನೆಯನ್ನು ನಿರ್ದೇಶಕರು ಅಂಗವಿಕಲರ ಕಲ್ಯಾಣ ಇಲಾಖೆ ಇವರುಸರ್ಕಾರಕ್ಕೆ ಸಲ್ಲಿಸುವುದು.

ಈ ಆದೇಶವನ್ನು ಯೋಜನಾ ಇಲಾಖೆ ಮತ್ತು ಆಧಿಕರಣ ಇಲಾಖೆಗಳ ತಮ್ಮ ಟಿಪ್ಪಣಿ ಸಮಖ್ಯೆ: ಪಿಡಿ 4 ಪಿಟಿಪಿ 95, ದಿನಾಂಕ: 19-8-95 ಮತ್ತು ಅಇ 931 ವೆಚ್ಚ-3:95, ದಿನಾಂಕ: 15-9-95ರಲ್ಲಿ ಅನುಕ್ರಮವಾಗಿ ನೀಡಿರುವ ಸಹಮತಿಯೊಂದಿಗೆ ಹೊರಡಿಸಲಾಗಿದೆ.

ಕರ್ನಾಟಕ ರಾಜ್ಯಪಾಲರ ಆಜ್ಞಾನುಸಾರ ಹಾಗೂ ಅವರ ಹೆಸರಿನಲ್ಲಿ

ಸಹಿ/-

(ಗೀತಾ ರಮೇಶ್)

ಸರ್ಕಾರದ ಅಧೀನ ಕಾರ್ಯದರ್ಶಿ

ಮಹಿಳಾ ಮತ್ತು ಮಕ್ಕಳ ಅಭಿವೃದ್ಧಿ ಇಲಾಖೆ

ಅನುಬಂಧ 'ಅ'

ಸ್ವಯಂ ಸೇವಾ ಸಂಸ್ಥೆಗಳು ನಡೆಸುವ ವೃದ್ಧಾಶ್ರಮಗಳಿಗೆ

ಅನುದಾನ ನೀಡುವ ಯೋಜನೆ

1. ಪ್ರಸ್ತಾವನೆ:

ನಮ್ಮ ದೇಶದಲ್ಲಿ ವೃದ್ಧರನ್ನು ಮಾರ್ಯದೆಯಿಂದ ಕಾಣುವುದು ಹಾಗೂ ಗೌರವ ಕೊಡುವುದು ನಮ್ಮ ಪರಂಪರೆ. ಆದರೆ ವೃದ್ಧಾಪ್ಯದ ವೇಳೆಯಲ್ಲಿ ಆದಾಯ ಗಳಿಕೆಯ ಸಾಮರ್ಥ್ಯ ಕಡಿಮೆಯಾಗಿರುವುದರಿಂದಲೂ ಹಾಗೂ ಬಡತನದಿಂದಲೂ ಅನೇಕ ವೃದ್ಧರು ಸಾಕಷ್ಟು ಸೌಲಭ್ಯಗಳಿಲ್ಲದೆ ಸೊರಗಿದ್ದಾರೆ. ವೃದ್ಧರ ಕಲ್ಯಾಣದ ಬಗ್ಗೆ ಸರ್ಕಾರ ಅತ್ಯಂತ ಹೆಚ್ಚಿನ ಕಳಕಳ ಹೊಂದಿದ್ದು ಇಂದಿನ ತುಟ್ಟಿಯ ದಿನಗಳಲ್ಲಿ ವೃದ್ಧರು ಸಾಕಷ್ಟು ಸೌಲಭ್ಯಗಳಿಲ್ಲದೆ ಸೊರಗದಂತೆ ರಾಜ್ಯದಲ್ಲಿರುವ ನಿರ್ಗತಿಕ ವೃದ್ಧರಿಗೆ ಉಚಿತವಾಗಿ ಊಟ, ವಸತಿ ಮತ್ತು ವೈದ್ಯಕೀಯ ಸೌಲಭ್ಯಗಳನ್ನು ಒದಗಿಸಲು ಅನೇಕ ಕಾರ್ಯಕ್ರಮಗಳನ್ನು

ಸರ್ಕಾರವು ಹಮ್ಮಿಕೊಂಡಿದೆ. ಅದರಂತೆ ರಾಜ್ಯದ ಪ್ರತಿ ಜಿಲ್ಲೆಯಲ್ಲಿ ತಲಾ ಒಂದರಂತೆ ವೃದ್ಧಾಶ್ರಮಗಳನ್ನು ಸ್ಥಾಪಿಸಲು ಸ್ವಯಂ ಸೇವಾ ಸಂಸ್ಥೆಗಳಿಗೆ ಅನುದಾನ ರೂಪದಲ್ಲಿ ಧನ ಸಹಾಯ ನೀಡಿ ಉತ್ತೇಜನ ನೀಡುವುದು ಅತ್ಯಗತ್ಯವಾಗಿದೆ.

2. ಯೋಜನೆಯ ಹೆಸರು:

ಸ್ವಯಂ ಸೇವಾ ಸಂಸ್ಥೆಗಳು ನಡೆಸುವ ವೃದ್ಧಾಶ್ರಮಗಳಿಗೆ ಅನುದಾನ ನೀಡುವ ಯೋಜನೆ.

3. ಉದ್ದೇಶ:

60 ಮತ್ತು ಅದಕ್ಕೂ ಹೆಚ್ಚಿನ ವಯಸ್ಸಿನ ನಿರ್ಗತಿಕ ವೃದ್ಧರಿಗೆ ಉಚಿತ ಊಟ ವಸತಿ ಮತ್ತು ವೈದ್ಯಕೀಯ ಸೌಲಭ್ಯಗಳನ್ನು ಕಲ್ಪಿಸಿ ವೃದ್ಧರು ಸಮಾಜದಲ್ಲಿ ಸಕ್ರಿಯವಾಗಿ ಭಾಗವಹಿಸಿ ವೃದ್ಧಾಪ್ಯದಲ್ಲಿ ನಿಶ್ಚಿಂತೆಯಿಂದ ಜೀವಿಸಲು ಸಹಾಯ ಮಾಡುವಲ್ಲಿ ವೃದ್ಧಾಶ್ರಮವನ್ನು ನಡೆಸುತ್ತಿರುವ ಮತ್ತು ನಡೆಸಲು ಉದ್ದೇಶಿಸುವ ಸ್ವಯಂ ಸೇವಾ ಸಂಸ್ಥೆಗಳಿಗೆ ಧನ ಸಹಾಯವನ್ನು ನೀಡುವ ಉದ್ದೇಶವನ್ನು ಈ ಯೋಜನೆಯು ಹೊಂದಿದೆ.

4. ಅನುದಾನವನ್ನು ಪಡೆಯಲು ಸ್ವಯಂ ಸೇವಾ ಸಂಸ್ಥೆಗಳಿಗೆ ಇರಬೇಕಾದ ಅರ್ಹತೆಗಳು:

1. ಈ ಯೋಜನೆಯನ್ನು ಸ್ವಯಂ ಸೇವಾ ಸಂಸ್ಥೆಗಳ ಮುಖಾಂತರ ಜಾರಿಗೆ ತರಲಾಗುವುದು, ರಾಜ್ಯ ಸರ್ಕಾರವು ನಿರ್ದೇಶಕರು, ಅಂಗವಿಕಲ ಕಲ್ಯಾಣ ಇಲಾಖೆ, ಬೆಂಗಳೂರುರವರ ಮುಖಾಂತರ ಬಂದ ಅನುದಾನದ ಅರ್ಜಿಗಳನ್ನು ಮಾತ್ರ ಪರಿಗಣಿಸುವುದು.
2. ವೃದ್ಧಾಶ್ರಮಕ್ಕೆ ತಗಲುವ ಅನುಮೋದಿತ ಒಟ್ಟು ವೆಚ್ಚದಲ್ಲಿ ರಾಜ್ಯ ಸರ್ಕಾರದ ಪಾಲು ಶೇಕಡ 90ರಷ್ಟಾಗಿದ್ದು ಉಳಿದ ಶೇಕಡ 10ರಷ್ಟು ಅನುಮೋದಿತ ವೆಚ್ಚವನ್ನು ಸ್ವಯಂ ಸೇವಾ ಸಂಸ್ಥೆಯು ತನ್ನ ಸ್ವಂತ ಸಂಪನ್ಮೂಲಗಳಿಂದಲೇ ಭರಿಸತಕ್ಕದ್ದು.
3. ಸ್ವಯಂ ಸೇವಾ ಸಂಸ್ಥೆಯು ಅಸ್ತಿತ್ವಕ್ಕೆ ಬಂದು ಕನಿಷ್ಠ ಎರಡು ವರ್ಷಗಳಾಗಿರಬೇಕು.
4. ಸ್ವಯಂ ಸೇವಾ ಸಂಸ್ಥೆಯು ಸಾಕಷ್ಟು ಸಿಬ್ಬಂದಿ ವರ್ಗದೊಂದಿಗೆ ಅಗತ್ಯವಾದ ಸೌಲಭ್ಯ, ಸಂಪನ್ಮೂಲ ಹಾಗೂ ಅನುಭವ ಮತ್ತು ಆರ್ಥಿಕವಾಗಿ ಸುಸ್ಥಿತಿಯುಳ್ಳ ಆಡಳಿತ ವರ್ಗವನ್ನು ಹೊಂದಿರಬೇಕು.
5. ಸ್ವಯಂ ಸೇವಾ ಸಂಸ್ಥೆಯು ವೃದ್ಧಾಶ್ರಮವನ್ನು ನಡೆಸುವಲ್ಲಿ ಅಥವಾ ಇಂತಹುದೇ ಇನ್ನಿತರ ಕಾರ್ಯಕ್ರಮಗಳನ್ನು ನಡೆಸುವಲ್ಲಿ ಅನುಭವ ಹೊಂದಿರಬೇಕು. ಅಥವಾ ವೃದ್ಧಾಶ್ರಮವನ್ನು ನಡೆಸಲು ದಕ್ಷತೆಯನ್ನು ಹೊಂದಿರುವ ಬಗ್ಗೆ ದಾಖಲೆಗಳನ್ನು ಹಾಜರುಪಡಿಸಬೇಕು.
6. ಸಂಸ್ಥೆಯು ಯಾವುದೇ ಓರ್ವ ವ್ಯಕ್ತಿಯ ಅಥವಾ ಒಂದು ಜನಾಂಗದ ಲಾಭಕ್ಕಾಗಿ ನಡೆಯುತ್ತಿರಬಾರದು.
7. ಸಂಸ್ಥೆಯ ಅಧಿಕೃತವಾಗಿ ರಚಿತವಾಗಿರುವ ಆಡಳಿತ ಮಂಡಳಿಯನ್ನು ಹೊಂದಿದ್ದು ಆಡಳಿತ ವರ್ಗದ ಅಧಿಕಾರ, ಕರ್ತವ್ಯಗಳು ಮತ್ತು ಜವಾಬ್ದಾರಿಗಳನ್ನು ಸ್ಪಷ್ಟ ಹಾಗೂ ಖಚಿತವಾಗಿ ಸಂಸ್ಥೆಯ ಬರವಣಿಗೆಯಲ್ಲಿರುವ ಸಂವಿಧಾನದಲ್ಲಿ ನಿರೂಪಿತವಾಗಿರಬೇಕು.
8. ಸಂಸ್ಥೆಯ ಸೇವೆಗಳು ಯಾವುದೇ ಜಾತಿ, ಪಂಥ, ಮತ ಮತ್ತು ಭಾಷೆಗಳನ್ನು ಪರಿಗಣಿಸದೇ ಎಲ್ಲರಿಗೂ ವರ್ಷದ ಎಲ್ಲಾ ಕಾಲದಲ್ಲಿ ಲಭ್ಯವಿರಬೇಕು.
9. ಈ ಯೋಜನೆಯ ಉದ್ದೇಶಕ್ಕಾಗಿ ಸ್ವಯಂ ಸೇವಾ ಸಂಸ್ಥೆಗಳು ಯಾವುದೆಂದರೆ:
 - ಅ) ಇಂಡಿಯನ್ ಸೊಸೈಟೀಸ್ ರಿಜಿಸ್ಟ್ರೇಷನ್ ಆಕ್ಟ್, 1860ರ ಪ್ರಕಾರ (1860ರ ಆಕ್ಟ್ ನಂ.) ನೋಂದಣಿಯಾಗಿರುವ ಸಂಸ್ಥೆ.
 - ಆ) ಯಾವುದೇ ಲಾಭದ ಉದ್ದೇಶವಿಲ್ಲದೆ ನೋಂದಣಿಯಾಗಿರುವ ಚಾರಿಟಬಲ್ ಕಂಪನಿ
 - ಇ) ಭಾರತದಲ್ಲಿ ಜಾರಿಯಲ್ಲಿರುವ ಯಾವುದೇ ಕಾನೂನಿನ ಪ್ರಕಾರ ನೋಂದಣಿಯಾಗಿರುವ ಸಾರ್ವಜನಿಕ ಟ್ರಸ್ಟ್.

ಈ) ನೊಂದಣಿಯಾಗಿರುವ ಸಮಾಜ ಸೇವೆಯಲ್ಲಿ ತೊಡಗಿರುವ ಅಧಿಕಾರೇತರ ಸಂಸ್ಥೆಗಳು.

ಉ) 1960ರ ಕರ್ನಾಟಕ (ಮೈಸೂರು) ಸಂಘ ಸಂಸ್ಥೆಗಳು ಅಧಿನಿಯಮದ ಪ್ರಕಾರ ನೊಂದಣಿಯಾಗಿರುವ ಸಂಸ್ಥೆಗಳು.

5. ಅರ್ಜಿಗಳನ್ನು ಸಲ್ಲಿಸುವ ವಿಧಾನ:

1. ಅನುದಾನದ ಅರ್ಜಿಗಳನ್ನು ಸಲ್ಲಿಸುವ ಮೊದಲು ವೃದ್ಧಾಶ್ರಮವನ್ನು ಪ್ರಾರಂಭಿಸಲು ಸ್ವಯಂ ಸೇವಾ ಸಂಸ್ಥೆಯು ನಿರ್ದೇಶಕರು, ಅಂಗವಿಕಲರ ಕಲ್ಯಾಣ ಇಲಾಖೆ ಬೆಂಗಳೂರು ರವರಿಂದ ಅನುಮತಿ ಪಡೆದಿರಬೇಕು.
2. ನಿರ್ದೇಶಕರು, ಅಂಗವಿಕಲರ ಕಲ್ಯಾಣ ಇಲಾಖೆ, ಬೆಂಗಳೂರು ರವರು ವೃದ್ಧಾಶ್ರಮವನ್ನು ಪ್ರಾರಂಭಿಸಲು ಅನುಮತಿ ನೀಡುವ ಮೊದಲು ಹಣಕಾಸಿನ ಲಭ್ಯತೆಯನ್ನು ಖಾತ್ರಿಪಡಿಸಿಕೊಳ್ಳಬೇಕು.
3. ಈ ಯೋಜನೆಗೆ ಲಗತ್ತಿಸಿರುವ ಅರ್ಜಿ ನಮೂನೆಯಲ್ಲಿ ಅನುದಾನದ ಅರ್ಜಿಯನ್ನು ಅಗತ್ಯವಾದ ಎಲ್ಲಾ ದಾಖಲೆಗಳೊಂದಿಗೆ ನಿರ್ದೇಶಕರು ಅಂಗವಿಕಲರ ಕಲ್ಯಾಣ ಇಲಾಖೆ ಬೆಂಗಳೂರು ರವರಿಗೆ ಸಲ್ಲಿಸಬೇಕು.
4. ಅನುದಾನದ ಅರ್ಜಿಗೆ ಈ ಕೆಳಕಂಡ ಮಾಹಿತಿ ಹಾಗೂ ದಾಖಲೆಗಳನ್ನು ಲಗತ್ತಿಸಿರಬೇಕು.

ಅ) ಸಂಸ್ಥೆಯ ಧ್ಯೇಯೋದ್ದೇಶಗಳ ಪ್ರತಿಗಳು.

ಆ) ಆಡಳಿತ ಮಂಡಳಿಯ ಸಂವಿಧಾನ, ಹಾಲಿ ಇರುವ ಸದಸ್ಯರ ಪಟ್ಟಿ, ಹಾಲಿ ಇರುವ ಆಡಳಿತ ಮಂಡಳಿಯನ್ನು ರಚಿಸಿದ ದಿನಾಂಕ.

ಇ) ಹಿಂದಿನ ಎರಡು ವರ್ಷಗಳ ವಾರ್ಷಿಕ ವರದಿಗಳು.

ಈ) ಇದೇ ಉದ್ದೇಶಕ್ಕಾಗಿ ಕೇಂದ್ರ ಸರ್ಕಾರದಿಂದಾಗಲೀ ಅಥವಾ ರಾಜ್ಯ ಸರ್ಕಾರದಿಂದಾಗಲೀ ಅಥವಾ ಇನ್ನಿತರ ಸ್ಥಳೀಯ ಸಂಸ್ಥೆಗಳಿಂದಾಗಲೀ ಅಥವಾ ಸ್ವಯಂ ಸೇವಾ ಸಂಸ್ಥೆಗಳಿಂದಾಗಲೀ ಅನುದಾನ ಸ್ವೀಕರಿಸಿರುವ ಬಗ್ಗೆ ಮಾಹಿತಿ ಮತ್ತು ದಾಖಲೆಗಳು.

ಉ) ಸಂಸ್ಥೆಯ ಹಿಂದಿನ ಎರಡು ವರ್ಷಗಳ ಸಂಪೂರ್ಣ ಆದಾಯ ಮತ್ತು ವೆಚ್ಚದ ಪಟ್ಟಿಗಳು, ಸ್ವೀಕೃತಿ ಮತ್ತು ಪಾವತಿಗಳು ಹಾಗೂ ಬ್ಯಾಲೆನ್ಸ್ ಶೀಟ್ ಇವುಗಳನ್ನು ಚಾರ್ಟರ್ಡ್ ಅಕೌಂಟೆಂಟ್ ಅಥವಾ ಸರ್ಕಾರದ ಲೆಕ್ಕ ಪರಿಶೋಧಕರು ದೃಢೀಕರಿಸಬೇಕು.

5.5. ಸಂಸ್ಥೆಯು ಅನುದಾನದ ಪ್ರಸ್ತಾವನೆಯನ್ನು ಸಲ್ಲಿಸುವಾಗ ಈ ಕೆಳಕಂಡಂತೆ ಪ್ರಮಾಣೀಕರಿಸಬೇಕು.

ಅ) ಸಂಸ್ಥೆಯ ಆಡಳಿತ ಮತ್ತು ಆರ್ಥಿಕ ಸುಸ್ಥಿತಿಯ ಬಗ್ಗೆ.

ಆ) ಅನುದಾನವನ್ನು ವೃದ್ಧಾಶ್ರಮದ ನಿರ್ವಹಣೆಯ ಬಗ್ಗೆ ಮಾತ್ರ, ಉಪಯೋಗಿಸುತ್ತೇವೆಯೆ.

ಇ) ಯೋಜನೆಯಲ್ಲಿದ್ದಂತೆ ಕಾರ್ಯಕ್ರಮಗಳನ್ನು/ಸೇವೆಗಳನ್ನು ಯಶಸ್ವಿಯಾಗಿ ನಡೆಸುತ್ತೇವೆಂದು.

ಈ) ನಿರ್ದೇಶಕರು ಅಂಗವಿಕಲರ ಕಲ್ಯಾಣ ಇಲಾಖೆ ಬೆಂಗಳೂರು ರವರ ಕಾಲಕಾಲಕ್ಕೆ ಕೋರುವಂತೆ ಪ್ರಗತಿ ವರದಿಯನ್ನು ಸಲ್ಲಿಸುತ್ತೇವೆಂದು.

ಉ) ಅನುದಾನವು ದುರುಪಯೋಗವಾದ ಬಗ್ಗೆಯಾಗಲೀ ಅಥವಾ ನಿರ್ದೇಶಕರು ಅಂಗವಿಕಲ ಕಲ್ಯಾಣ ಇಲಾಖೆ, ಬೆಂಗಳೂರು ಅಥವಾ ರಾಜ್ಯ ಸರ್ಕಾರದ ಸೂಚನೆಗಳನ್ನು ಪಾಲಿಸದೆ ಇರುವುದು ಕಂಡು ಬಂದಲ್ಲಿ ತೆಗೆದುಕೊಂಡ ಬೆಂಗಳೂರು ಇವರಿಗೆ ಹಿಂತಿರುಗಿಸಲು ಸಿದ್ಧರಿರುವುದಾಗಿ ಹಾಗೂ ಸರ್ಕಾರದ ಹಣದ ದುರುಪಯೋಗದ ಆಪಾದನೆ ಮೇಲೆ ಶಿಕ್ಷೆಗೆ ಒಳಗಾಗಲು ಸಿದ್ಧರಿರುವುದಾಗಿ ಪ್ರಮಾಣೀಕರಿಸಬೇಕು.

6. ಅನುದಾನದ ಷರತ್ತುಗಳು:

1. ವೃದ್ಧಾಶ್ರಮದಲ್ಲಿ ಕನಿಷ್ಠ 25 ನಿರ್ಗತಿಕ ವೃದ್ಧರ ಫಲಾನುಭವಿಗಳಿರಬೇಕು.
2. ಇಪ್ಪತ್ತೈದು ಮಂದಿ ವೃದ್ಧರಿಗೆ ಸುಮಾರು 2500 ಚದರ ಅಡಿಗಳಷ್ಟು ವಿಸ್ತೀರ್ಣವುಳ್ಳ ಕಟ್ಟಡವಿರಬೇಕು.
3. ಅನುದಾನವನ್ನು ತನ್ನ ಸ್ವಂತ ಹಕ್ಕೆಂದು ಸಂಸ್ಥೆಯು ಕ್ಷಮು ಮಾಡುವಂತಿಲ್ಲ ಅನುದಾನವನ್ನು ಹಣಕಾಸಿನ ಲಭ್ಯತೆಯ ಮಿತಿಗೆ ಒಳಪಟ್ಟು ನಿರ್ದೇಶಕರು ಅಂಗವಿಕಲ ಕಲ್ಯಾಣ ಇಲಾಖೆ ಬೆಂಗಳೂರು ಅಥವಾ ಸರ್ಕಾರದ ವಿವೇಚನಾಧಿಕಾರದಲ್ಲಿ ಮಂಜೂರು ಮಾಡಲಾಗುವುದು.
4. ಅನುದಾನವು ಮಂಜೂರಾಗದೇ ಇದ್ದಲ್ಲಿ ಸಂಸ್ಥೆಯು ವೃದ್ಧಾಶ್ರಮವನ್ನು ನಡೆಸದೇ ನಿಲ್ಲಿಸುವಂತಿಲ್ಲ. ಸಂಸ್ಥೆಯು ತನ್ನ ಸಂಪನ್ಮೂಲಗಳಿಂದಲೇ ವೃದ್ಧಾಶ್ರಮವನ್ನು ನಡೆಸತಕ್ಕದ್ದು.
5. ಸಂಸ್ಥೆಯು ವೃದ್ಧ ಫಲಾನುಭವಿಗಳಿಂದ ಯಾವುದೇ ವಿಧವಾದ ಶುಲ್ಕ, ದೇಣಿಗೆ ವಂತಿಗೆ ಧನ (ಹಣ) ಮುಂತಾದವುಗಳನ್ನು ಸ್ವೀಕರಿಸತಕ್ಕದ್ದಲ್ಲ.
6. ಅನುದಾನವನ್ನು ತನಿಖಾಧಿಕಾರಿಗಳ ಶಿಫಾರಸ್ಸಿನ ಆಧಾರದ ಮೇಲೆ ಹಾಗೂ ಈ ಯೋಜನೆಗೆ ಲಗತ್ತಿಸಿರುವ ಅನುಬಂಧ-1ರಲ್ಲಿನ ವಿವರಗಳ ಪ್ರಕಾರ ಅಲ್ಲದೆ ನಿರ್ದೇಶಕರು ಅಂಗವಿಕಲ ಕಲ್ಯಾಣ ಬೆಂಗಳೂರು ಅಥವಾ ಸರ್ಕಾರದವರ ವಿವೇಚನಾಧಿಕಾರದಲ್ಲಿ ಲೆಕ್ಕಾಚಾರ ಮಾಡಲಾಗುವುದು.
8. ಇದೇ ಉದ್ದೇಶಕ್ಕಾಗಿ ಕೇಂದ್ರ ಸರ್ಕಾರದಿಂದಾಗಲೀ ಅಥವಾ ರಾಜ್ಯ ಸರ್ಕಾರಗಳ ಇತರೆ ಇಲಾಖೆಗಳಿಂದಾಗಲೀ ಅಥವಾ ಸ್ಥಳೀಯ ಸಂಸ್ಥೆಗಳಿಂದಾಗಲೀ, ಅಥವಾ ಸ್ವಯಂ ಸೇವಾ ಸಂಸ್ಥೆಗಳು ಮಾತ್ರ ಈ ಯೋಜನೆಯಡಿಯಲ್ಲಿ ಅನುದಾನಕ್ಕೆ ಅರ್ಹವಾಗಿರುತ್ತವೆ.
9. ಸ್ವಯಂ ಸೇವಾ ಸಂಸ್ಥೆಯು ಆರ್ಥಿಕವಾಗಿ ಸದೃಢವಾಗಿರತಕ್ಕದ್ದು. ವೃದ್ಧಾಶ್ರಮವನ್ನು ಪ್ರಾರಂಭಿಸುವ ಮುನ್ನ ಹಾಗೂ ಪ್ರಾರಂಭಿಸಿದ ನಂತರ ಅಥವಾ ಎರಡರ ನಡುವೆ ಅಥವಾ ಯಾವುದೇ ಸಮಯದಲ್ಲಿ ಸಂಸ್ಥೆಯ ನಿಧಿಯಲ್ಲಿ (ಸಂಸ್ಥೆಯು ಹೊಂದಿರುವ ಬ್ಯಾಂಕ್ ಖಾತೆಯಲ್ಲಿ) ಕನಿಷ್ಠ ರೂ. 50,000-00ಗಳ ಮೊತ್ತವಿರಬೇಕು.
10. ಅನುದಾನವನ್ನು ಪೂರ್ವಾನುಮತಿಯಾಗಿ ಮಂಜೂರು ಮಾಡುವಂತಿಲ್ಲ.
11. ಅನುದಾನವನ್ನು ವೃದ್ಧಾಶ್ರಮವನ್ನು ಪ್ರಾರಂಭಿಸಲು ಅನುಮತಿ ನೀಡಿದ ದಿನಾಂಕ/ಸಿಬ್ಬಂದಿಗಳ ನೇಮಕಾತಿ ದಿನಾಂಕ, ತನಿಖಾಧಿಕಾರಿಗಳ ಶಿಫಾರಸ್ಸು ಮತ್ತು ವಾಸ್ತವವಾಗಿ ವೃದ್ಧಾಶ್ರಮವನ್ನು ಪ್ರಾರಂಭಿಸಿದ ದಿನಾಂಕ ಮುಂತಾದವುಗಳ ಆಧಾರದ ಮೇಲೆ ಲೆಕ್ಕಾಚಾರ ಮಾಡಲಾಗುವುದು. ಈ ವಿಷಯದಲ್ಲಿ ನಿರ್ದೇಶಕರು ಅಂಗವಿಕಲ ಕಲ್ಯಾಣ ಇಲಾಖೆ ಬೆಂಗಳೂರು ರವರ ತೀರ್ಮಾನವೇ ಅಂತಿಮವಾಗಿರುತ್ತದೆ.

7. ಸಂಸ್ಥೆಯು ನಿರ್ವಹಿಸಬೇಕಾದ ಲೆಕ್ಕ ಪತ್ರ ಮತ್ತಿತರ ದಾಖಲೆಗಳು:

1. ಫಲಾನುಭವಿಗಳ ಭಾವಚಿತ್ರ, ಜನ್ಮ ದಿನಾಂಕದ ದೃಢೀಕರಣ ಪತ್ರ, ವೃದ್ಧರು, ನಿರ್ಗತಿಕರು ಎಂಬುದಕ್ಕೆ ಕಂದಾಯ ಅಧಿಕಾರಿಗಳಿಂದ ದೃಢೀಕರಿಸಲ್ಪಟ್ಟ ವಾರಸುದಾರರ ಪ್ರಮಾಣ ಪತ್ರವನ್ನು ಒಳಗೊಂಡಿರುವ ವೈಯಕ್ತಿಕ ಕಡತಗಳು.
2. ವೃದ್ಧಾಶ್ರಮದ ನಗದು ಪುಸ್ತಕ, ಅನುದಾನದ ಪುಸ್ತಕ ಪೋಚರುಗಳು ಸಾರ್ವಜನಿಕರಿಂದ ವಂತಿಗೆ ಸ್ವೀಕರಿಸುತ್ತಿದ್ದಲ್ಲಿ ಕ್ರಮವಾಗಿ ಸಂಖ್ಯೆಯನ್ನು ನಮೂದಿಸಿರುವ ರಸೀತಿ ಪುಸ್ತಕಗಳು.
3. ಆಹಾರ ಸಾಮಗ್ರಿ, ಹಾಲು, ತರಕಾರಿ, ಉರುವಲು ವೈದ್ಯಕೀಯ ಸಾಮಗ್ರಿ ಮತ್ತು ಔಷಧಿಗಳು ಮುಂತಾದವುಗಳ ದಾಸ್ತಾನು ಮತ್ತು ವಿತರಣಾ ಪುಸ್ತಕ.
4. ವೃದ್ಧರ ದಿನವಹಿ ಹಾಜರಾತಿ ಪುಸ್ತಕ.

5. ಕರ್ನಾಟಕ ಆರ್ಥಿಕ ಸಂಹಿತೆ ಮತ್ತು ಇತರೆ ನಿಯಮಗಳ ಪ್ರಕಾರ ನಿರ್ವಹಿಸಬೇಕಾದ ಎಲ್ಲಾ ಲೆಕ್ಕ ಪತ್ರಗಳನ್ನು ಸಂಸ್ಥೆಯು ನಿರ್ವಹಿಸಬೇಕು.
6. ಅಂಗವಿಕಲ ಕಲ್ಯಾಣ ಇಲಾಖೆಯ ಅಧಿಕಾರಿಗಳು ಅಥವಾ ಸರ್ಕಾರದ ಅಧಿಕಾರಿಗಳು ಸಂಸ್ಥೆಗೆ ತನಿಖೆ ಅಥವಾ ಅನಿರೀಕ್ಷಿತ ಭೇಟಿಗಾಗಿ ವೃದ್ಧಾಶ್ರಮಕ್ಕೆ ಆಗಮಿಸಿದಾಗ ಅಧಿಕಾರಿಗಳು ಕೇಳುವ ಎಲ್ಲಾ ದಾಖಲೆಗಳನ್ನು ಒದಗಿಸತಕ್ಕದ್ದು.
7. ಅಂಗವಿಕಲರ ಕಲ್ಯಾಣ ಇಲಾಖೆ ಹಾಗೂ ಸರ್ಕಾರವು ಕಾಲಕಾಲಕ್ಕೆ ಹೊರಡಿಸುವ ಸೂಚನೆಗಳ ಪ್ರಕಾರ ಎಲ್ಲಾ ಲೆಕ್ಕ ಪತ್ರ ಮತ್ತಿತರ ದಾಖಲೆಗಳನ್ನು ನಿರ್ವಹಿಸತಕ್ಕದ್ದು.
8. ಸರ್ಕಾರದ ಇಲಾಖೆಯು ನೀಡುವ ಅನುದಾನ ಮೊತ್ತದಲ್ಲಿ ಸಂಸ್ಥೆಯು ಖರೀದಿಸಿದ ಎಲ್ಲಾ ಸ್ಥಿರ ಮತ್ತು ಚರ ಆಸ್ತಿಗಳು ಇಲಾಖೆಯ ಸ್ವಂತ ಸ್ವತ್ತಾಗಿರುತ್ತವೆ. ಇಲಾಖೆಯು ಕೋರಿದ ಕೂಡಲೇ ಎಲ್ಲಾ ಆಸ್ತಿಗಳನ್ನು ಇಲಾಖೆಯ ವಶಕ್ಕೆ ಒಪ್ಪಿಸತಕ್ಕದ್ದು.

8. ಸೇವಾ ಷರತ್ತುಗಳು:

1. ಈ ಯೋಜನೆಯ ಉದ್ದೇಶವು ವೃದ್ಧ ಸೇವೆಯಾಗಿರುವುದರಿಂದ ವೃದ್ಧಾಶ್ರಮಗಳಲ್ಲಿನ ಸಿಬ್ಬಂದಿ ವರ್ಗದವರಿಗೆ ಯಾವುದೇ ವಿಧವಾದ ವೇತನ ಶ್ರೇಣಿಗಳನ್ನಾಗಲೀ ಅಥವಾ ಪೂರ್ಣ ಪ್ರಮಾಣದ ವೇತನವನ್ನಾಗಲೀ ನೀಡುವುದಿಲ್ಲ. ಈ ಯೋಜನೆಗೆ ಲಗತ್ತಿಸಿರುವ ಅನುಬಂಧ ಅದರಲ್ಲಿನ ವಿವರಗಳ ಪ್ರಕಾರ ಹಣಕಾಸಿನ ಲಭ್ಯತೆಯ ಮಿತಿಗೆ ಒಳಪಟ್ಟು ಕೇವಲ ಗೌರವಧನವನ್ನು ಮಂಜೂರು ಮಾಡಲಾಗುವುದು.
2. ವೃದ್ಧಾಶ್ರಮಗಳಲ್ಲಿನ ಸಿಬ್ಬಂದಿ ವರ್ಗದವರಿಗೆ ಸೇವಾ ಭದ್ರತೆಯನ್ನಾಗಲೀ ಅಥವಾ ನಿವೃತ್ತಿ ವೇತನವನ್ನಾಗಲಿ ಮಂಜೂರು ಮಾಡಲಾಗುವುದಿಲ್ಲ.
3. ವೃದ್ಧಾಶ್ರಮಗಳಲ್ಲಿನ ಸಿಬ್ಬಂದಿ ವರ್ಗದವರು ಸೇವಾ ಮನೋಭಾವನೆಯಿಂದ ಸ್ವಯಂ ಪ್ರೇರಿತವಾಗಿ ಯಾವುದೇ ವಿಧವಾದ ಪ್ರತಿಫಲಾಪೇಕ್ಷೆ ಇಲ್ಲದೆ ವೃದ್ಧ ಫಲಾನುಭವಿಗಳಿಗೆ ಸೇವೆ ಸಲ್ಲಿಸುವಂತಹರಾಗಿರತಕ್ಕದ್ದು.
4. ವೃದ್ಧಾಶ್ರಮಗಳಲ್ಲಿನ ಸಿಬ್ಬಂದಿ ವರ್ಗದವರನ್ನು ನಿರ್ದೇಶಕರು ಅಂಗವಿಕಲರ ಕಲ್ಯಾಣ ಇಲಾಖೆ ಬೆಂಗಳೂರುರವರ ಪೂರ್ವಾನುಮತಿ ಪಡೆದು ರೋಷ್ವರ್ ನಿಯಮಗಳನ್ನು ಅನುಸರಿಸಿ ನೇಮಕಾತಿ ಮಾಡತಕ್ಕದ್ದು.

9. ಇತರೆ ವಿಷಯಗಳು:

1. 25 ನಿರ್ಗತಿಕ ವೃದ್ಧ ಫಲಾನುಭವಿಗಳ ನಿರ್ವಹಿಸಲು ತಗಲುವ ವೆಚ್ಚ ಸಿಬ್ಬಂದಿವರ್ಗ ಮತ್ತು ವಿದ್ಯಾರ್ಹತೆ, ಗೌರವಧನದ ವಿವರಗಳನ್ನು ಪಟ್ಟಿಮಾಡಿ ಅನುಬಂಧ-1ರಲ್ಲಿ ಈ ಯೋಜನೆಗೆ ಲಗತ್ತಿಸಿದೆ. ಅದರಂತೆ ವೃದ್ಧಾಶ್ರಮವನ್ನು ನಡೆಸುವ ಅಥವಾ ನಡೆಸಬಯಸುವ ಸ್ವಯಂ ಸೇವಾ ಸಂಸ್ಥೆಗಳು ಅಳವಡಿಸಿಕೊಂಡು ಕಟ್ಟು ನಿಟ್ಟಾಗಿ ಅನುಸರಿಸತಕ್ಕದ್ದು.
2. ಮಂಜೂರು ಮಾಡುವ ಅನುದಾನದ ಮೊತ್ತವು ಒಂದು ಲಕ್ಷಕ್ಕಿಂತಲೂ ಹೆಚ್ಚಿಗೆ ಇದ್ದಲ್ಲಿ ಸರ್ಕಾರದಿಂದ ಮಂಜೂರಾತಿ ಪಡೆದು ನಿರ್ದೇಶಕರು, ಅಂಗವಿಕಲರ ಕಲ್ಯಾಣ ಇಲಾಖೆಯವರು ಬಿಡುಗಡೆ ಮಾಡತಕ್ಕದ್ದು ಒಂದು ಲಕ್ಷ ಮತ್ತು ಅದಕ್ಕಿಂತಲೂ ಕಡಿಮೆ ಇದ್ದಲ್ಲಿ ನಿರ್ದೇಶಕರು ಅಂಗವಿಕಲರ ಕಲ್ಯಾಣ ಇಲಾಖೆ ಬೆಂಗಳೂರುರವರ ತಮ್ಮ ವಿವೇಚನಾಧಿಕಾರದಲ್ಲಿ ಮಂಜೂರು ಮಾಡಿ ಬಿಡುಗಡೆ ಮಾಡತಕ್ಕದ್ದು.

ಅನುಬಂಧ-ಅ

25 ಹಿರಿಯ ನಾಗರಿಕರಿಗೆ ಅವಕಾಶವಿರುವ ವೃದ್ಧಾಶ್ರಮಕ್ಕೆ ತಗಲಬಹುದಾದ ವೆಚ್ಚದ ವಿವರಣಾ ಪಟ್ಟಿ

ಕ್ರ.ಮ ವಿಷಯಗಳು ಸಂಖ್ಯೆ	ಮಾಸಿಕ ವೆಚ್ಚ	ವಾರ್ಷಿಕ ವೆಚ್ಚ	
ಆವರ್ತಕ ವೆಚ್ಚ:			
ಅ) ಸಿಬ್ಬಂದಿ			
1. ಅಧೀಕ್ಷಕರು/ವಾರ್ಡನ್ ಒಂದು ಹುದ್ದೆ ಪದವೀಧರರಾಗಿರಬೇಕು ತಿಂಗಳಿಗೆ ರೂ.1500 ರಂತೆ ಗೌರವಧನ	1,500	18,000-00	
2. ತರಬೇತಿ ಹೊಂದಿದ ಸಮಾಜ ಸೇವಕರು ಒಂದು ಹುದ್ದೆ(ಸ್ನಾತಕೋತ್ತರ ಪದವಿ) ತಿಂಗಳಿಗೆ 2000ರಂತೆ ಗೌರವಧನ	2,000	24,000-00	
3. ಆರೋಗ್ಯ ವೈದ್ಯರು ಒಂದು ಹುದ್ದೆ ಎಂ.ಬಿ.ಬಿ.ಎಸ್ ಪದವಿ ಒಂದು ಭೇಟಿಗೆ ರೂ. 175ರಂತೆ ತಿಂಗಳಿಗೆ 4 ಸಾರಿ ವೃದ್ಧಾಶ್ರಮಕ್ಕೆ ಭೇಟಿ ನೀಡಿ ವೃದ್ಧರ ಆರೋಗ್ಯವನ್ನು ತಪಾಸಿಸಬೇಕು	700	8,400-00	
4. ದಾದಿ/ಮಿಡ್‌ವೈವ್ ಒಂದು ಹುದ್ದೆ ಮಿಡ್‌ವೈವ್‌ರಿ ಅಥವಾ ನರ್ಸಿಂಗ್ ಕೋರ್ಸ್‌ನಲ್ಲಿ ಸರ್ಕಾರದ ಅಂಗೀಕೃತ ಸಂಸ್ಥೆಯಿಂದ ತರಬೇತಿ ಪಡೆದು ಸರ್ಟಿಫಿಕೇಟ್ ಹೊಂದಿರಬೇಕು. ತಿಂಗಳಿಗೆ ರೂ. 600ರಂತೆ ಗೌರವಧನ	600	7,200-00	
5. ಅಡಿಗೆಯವರು ಒಂದು ಹುದ್ದೆ ಅಡಿಗೆ ಮಾಡುವಲ್ಲಿ ಪರಿಣತಿ ಹೊಂದಿರಬೇಕು. ತಿಂಗಳಿಗೆ ರೂ. 500-00 ರೂ.ನಂತೆ ಗೌರವಧನ	500	6,000-00	
6. ಸಹಾಯಕರು/ಸ್ವೀಪರ್ ಒಂದು ಹುದ್ದೆ ತಿಂಗಳಿಗೆ ರೂ. 500ರಂತೆ ಗೌರವಧನ	500	6,000-00	
7. ಕಾವಲುಗಾರ ಒಂದು ಹುದ್ದೆ ತಿಂಗಳಿಗೆ ರೂ. 500 ರಂತೆ ಗೌರವಧನ	500	6,000-00	75600
ಆ) ಕಟ್ಟಡದ ಬಾಡಿಗೆ ತಿಂಗಳಿಗೆ ರೂ.2000	2000	24,000-00	
ಇ) ಇತರೆ ವಿಷಯಗಳು:			
1. ಆಹಾರ ವೆಚ್ಚ ಪ್ರತಿ ವೃದ್ಧರಿಗೆ ತಿಂಗಳಿಗೆ ರೂ. 300ರಂತೆ	7500	90,000-00	
2. ಔಷಧಿಗಳು 25 ವೃದ್ಧರಿಗೆ ತಿಂಗಳಿಗೆ ರೂ. 500ರಂತೆ	500	6,000-00	
3. ಬಟ್ಟೆಗಳು ಎಣ್ಣೆ ಸೋಪು ಇತ್ಯಾದಿ ಪ್ರತಿ ವೃದ್ಧರಿಗೆ ವರ್ಷಕ್ಕೆ ರೂ. 300ರಂತೆ	625	7,500-00	
4. ವಿದ್ಯುತ್ ಮತ್ತು ನೀರಿನ ವೆಚ್ಚ ತಿಂಗಳಿಗೆ 250ರಂತೆ	250	3,000-00	

5. ದಿನಪತ್ರಿಕೆಗಳು, ಪುಸ್ತಕಗಳು ಮತ್ತು ನಿಯತಕಾಲಿಕೆಗಳು ತಿಂಗಳಿಗೆ ರೂ.500ರಂತೆ	500	6,000-00	
6. ಅನಿವಾರ್ಯ ವೆಚ್ಚಗಳು/ಸಾದಿಲ್ಯಾದ ವೆಚ್ಚ ತಿಂಗಳಿಗೆ ರೂ. 500ರಂತೆ	500	6,000-00	
ಈ ಅನಾವರ್ತಕ ವೆಚ್ಚ (ಒಂದೇ ಸಾರಿ)			218170
1. ಮಂಚಗಳು (ಉಕ್ಕು ಅಥವಾ ಕಟ್ಟಿಯದು) ಪ್ರತಿಯೊಂದಕ್ಕೆ ರೂ. 500ರಂತೆ		12,5000-00	
2. ಹೊದಿಕೆಗಳು (ಹಾಸಿಗೆಗಳು ಕಂಬಳಿಗಳು ಮತ್ತು ಬೆಡ್‌ಶೀಟ್‌ಗಳು) ಪ್ರತಿ ಸೆಟ್‌ಗೆ ರೂ. 800ರಂತೆ		20,000-00	
3. ಪಾತ್ರೆಗಳು (ತಟ್ಟೆ, ಲೋಟ ಅಡಿಗೆ ಪಾತ್ರೆ, ಬಕೆಟ್ ಡ್ರೆಸ್ ಮುಂತಾದುವುಗಳು) ವಾಸ್ತವಿಕ ದರಗಳನ್ನು ದಾಖಲೆಗಳ ಸಮೇತ ಸಲ್ಲಿಸಿದಲ್ಲಿ ಮಾತ್ರ ಪರಿಗಣಿಸಲಾಗುವುದು.		6,000-00	
4. ಫೀಲೋಪಕರಣಗಳು (ಟೀಬಲ್ ಕುರ್ಚಿ ಅಲ್ಟರಾ ಡ್ಯಾಕ್ಸ್ ಮುಂತಾದುವುಗಳು) (ವಾಸ್ತವಿಕ ದರಗಳನ್ನು ದಾಖಲೆಗಳ ಸಮೇತ ಸಲ್ಲಿಸಿದಲ್ಲಿ ಮಾತ್ರ ಪರಿಗಣಿಸಲಾಗುವುದು.)		15,000-00	
5. ನ್ಯೂಕ್ಲಿಯಸ್ ಫಂಡ್ (ಒಂದೇ ಸಾರಿ/ವೃದ್ಧರಿಗೆ ಇನ್‌ಕಂಜನರೇಟಿಂಗ್ ವರ್ಕ್‌ಗಾಗಿ)		10,00000	
ಒಟ್ಟು ಮೊತ್ತ (ಆವರ್ತಕ+ಅನಾವರ್ತಕ) ರೂ.		63,50000	
ಶೇಕಡ 10 ರಷ್ಟು ವೆಚ್ಚವನ್ನು ಸಂಸ್ಥೆಯು ರೂ.		2,81,60000	
ಭರಿಸಬೇಕಾಗಿರುವುದರಿಂದ ಕಳೆದಿದೆ.		28,16000	
ನಿವ್ವಳ ಅನುದಾನ ರೂ.		2,53,44000	

ಸಹ/-

(ಗೀತಾ ರಮೇಶ್)

ಸರ್ಕಾರದ ಅಧೀನ ಕಾರ್ಯದರ್ಶಿ,
ಮಹಿಳಾ ಹಾಗೂ ಮಕ್ಕಳ ಅಭಿವೃದ್ಧಿ ಇಲಾಖೆ